

கர்நாடக அணைகளில் இருந்து நீர்வரத்து அதிகரிப்பு! மேட்டூர் அணையிலிருந்து உபரி நீர் திறப்பை நீர்வளத் துறை அலுவலர்கள் சீரான முறையில் மேற்கொள்வீர்! திறந்து விடப்படும்

மேட்டூர் அணை நீரை விவசாயிகள் சிறந்த முறையில் பயன்படுத்திக் கொள்வீர்!

நீர்வளத் துறை அமைச்சர் துரைமுருகன் அறிக்கை

சென்னை, ஜூலை 29-

மேட்டூர் அணைக்கு கர்நாடக அணையிலிருந்து உபரி நீர் திறந்து விடப்பட்டுள்ளதால் அணைக்கு நீர் வரத்து அதிகரித்து உள்ளதாலும், அணையின் முழு கொள்ளளவான 120 அடியில் உள்ளதாலும், நீர்வளத்துறை அலுவலர்களால் உபரி நீர் திறந்து விடுவதை சீரான முறையில் அனுப்பிடவும், அந்நீரினை சிறந்த முறையில் பயன்படுத்திக் கொள்ளவும் விவசாயிகள் கேட்டுக் கொள்ளப்படுகிறார்கள் என நீர்வளத்துறை அமைச்சர் துரைமுருகன் அவர்கள் அறிக்கை விடுத்துள்ளார்.

அவரது அறிக்கை வருமாறு:-

தமிழ்நாடு முதலமைச்சர் அவர்களால் 12.06.2025 அன்று மேட்டூர் அணையிலிருந்து டெல்டா பாசனத்திற்காக நீர் திறந்த விடப்பட்டதுடன், மேட்டூரிலிருந்து திறந்த விடப்பட்ட நீர் கல்லணை வந்தவுடன், கல்லணை மத்குகளையும் 15.06.2025 அன்று திறந்து வைத்து, நீரை சிக்கனமாக பயன்படுத்த வேண்டுமென விவசாயிகளை அறிவுறுத்தினார்கள்.

தூர்வாரும் பணிகள்!

முன்னதாக, இந்த ஆண்டு 98 கோடி ரூபாய் செலவில் தூர்வாரும் பணிகள் சீரிய முறையில் மேற்கொள்ள ஆணையிடப்பட்டு, பாசனத்திற்கு நீரைக் கொண்டு செல்லத் தேவையான தூர்வாரும் பணிகள் முடிக்கப்பட்டதனால் கடைமடைப் பகுதிகளுக்கும் பாசன நீரானது சென்றுள்ளது. பயிர் சாகுபடி சிறப்பாக



நடைபெற்று வருகிறது.

இந்நிலையில் கர்நாடக அணையிலிருந்து குறிப்பாக கே.ஆர்.எஸ். மற்றும் கபினி அணைகளிலிருந்து அதன் நீர்ப்பிடிப்பு பகுதியில் மழை பொழிவு அதிகரித்துள்ளதால், மேட்டூர் அணைக்கு வரும் நீரின் அளவு நேற்று முதல் வினாடிக்கு 35000 கனஅடி முதல் 70000 கனஅடி வரை அதிகரித்துள்ளது.

வெள்ள அபாய எச்சரிக்கை!

27.07.2025 அன்று மாலை 4.00 மணி நிலவரப்படி 75400 கனஅடி நீர் வந்து கொண்டிருக்கிறது. மேட்டூர் அணையின் நீர்மட்டம் முழக்கொள்ளளவான 120 அடியில் உள்ளது. இச்சூழலில் 16 கண் மத்குகள் வழியாக உபரி நீர் திறக்கப்பட்டுள்ளது. இதற்கு தேவையான வெள்ள அபாய எச்சரிக்கையினை விடுக்க

சம்பந்தப்பட்ட நீர்வளத்துறை அதிகாரிகளுக்கு அரசு அறிவுறுத்தியுள்ளது.

மேலும் கிடைக்கும் உபரி நீரை முறைசார்ந்த குளங்கள், ஏரிகள் மற்றும் சரபங்கா போன்ற திட்டங்களுக்கு திருப்பிவிட்டு நீரை முடிந்த அளவு சேமிக்க நீர்வளத்துறை அதிகாரிகளுக்கு அறிவுரை வழங்கப்பட்டுள்ளது.

முழு கொள்ளளவு!

மேட்டூர் அணையானது கடந்த நான்கு பாசன ஆண்டுகளில் 2021-2022, 2022-2023 மற்றும் 2024-2025-இல் அதன் முழு கொள்ளளவை எட்டியுள்ளது. கடந்த 2024-2025-ஆம் ஆண்டில் 30.07.2024, 12.08.2024 மற்றும் 31.12.2024 ஆகிய நாட்களில் முழக்கொள்ளளவை (120.00 அடி) எட்டியது. இந்த ஆண்டில் ஜூன் மாதம் 29.06.2025 தேதியிலும், ஜூலை மாதத்தில் 5.7.2025, 20.7.2025, மற்றும் 25.7.2025 தேதிகளில் முழக்கொள்ளளவை (120 அடி) எட்டியது குறிப்பிடத்தக்கதாகும்.

வெள்ளத் தடுப்புப் பணிகளை மேற்கொள்ள நீர்வளத்துறை அதிகாரிகளுக்கு அரசு அறிவுறுத்தியுள்ளது. பொதுமக்கள் வெள்ள அபாய எச்சரிக்கையை கருத்தில் கொண்டு விழிப்புடன் இருக்க வேண்டும் என்று கேட்டுக் கொள்ளப்படுகிறார்கள்.

இவ்வாறு அவ்வறிக்கையில் அமைச்சர் துரைமுருகன் அவர்கள் குறிப்பிட்டுள்ளார்.



திருச்சியில் நகராட்சி நிர்வாகத் துறை அமைச்சர் கே.என்.நேரு தினமலர் பங்குதாரரும், திருச்சி - வேலூர் பதிப்புகளின் ஆசிரியருமான ஆர்.ராமசுப்புவின் வெகு பிறந்த நாளை முன்னிட்டு அவரை நேரில் சந்தித்து வாழ்த்துத் தெரிவித்தார் உடன் மத்திய மாவட்டச் செயலாளர் வைரமணி, மாநகராட்சி மேயர் அன்பழகன், பொருளாளர் துரைராஜ், குடமுட்டி சேகர் ஆகியோர் உள்ளனர்.

திருச்சியில் - நாளை

'ஓரணியில் தமிழ்நாடு' ஆலோசனைக் கூட்டம்!

கழக முதன்மைச் செயலாளர் - அமைச்சர் கே.என்.நேரு அறிவிப்பு!

டெல்டா பகுதிகளிலுள்ள மாவட்டச் செயலாளர்கள் மற்றும் பொறுப்பு அமைச்சர்களுடன் 'ஓரணியில் தமிழ்நாடு' தொடர்பான ஆலோசனைக் கூட்டம் நாளை (30.07.2025 - புதன்கிழமை) காலை 10 மணியளவில் திருச்சி கலைஞர் அறிவாலயத்தில் நடைபெறும். இக்கூட்டத்திற்கு சம்பந்தப்பட்ட மாவட்ட செயலாளர்கள், பொறுப்பு அமைச்சர்கள் கலந்துகொண்டு சிறப்பித்திடுமாறு கேட்டுக்கொள்கிறேன்.



கே.என்.நேரு

அமைச்சர் - கழக முதன்மைச் செயலாளர் தி.மு.க.

புதுச்சேரி கழக வழக்கறிஞர் அணி -

கடலூர் கிழக்கு மாவட்ட வழக்கறிஞர் அணி பயிற்சிப் பாசறைக் கூட்டம்!

அமைச்சர் - மாவட்டச் செயலாளர் எம்.ஆர்.கே.பன்னீர்செல்வம் அறிவிப்பு!

சென்னை, ஜூலை 29- தமிழ்நாடு முதலமைச்சர் கழக தலைவர் அவர்களின் ஆணைக்கிணங்க வருகின்ற 01.08.2025 வெள்ளிக்கிழமை அன்று காலை 10.00 மணி யளவில் கடலூர் மங்கையர்க்கரசி திருமண மண்டபத்தில் கடலூர் கிழக்கு மாவட்ட திருக வழக்கறிஞர் அணி மற்றும் பாண்டிச்சேரி கழக வழக்கறிஞர் அணி பயிற்சி பாசறைக் கூட்டம் நடைபெறும் என வளாண்மை - உழவர் நலத்துறை அமைச்சர், கழக உயர்நிலை செயல்திட்டக் குழு உறுப்பினர், கடலூர் கிழக்கு மாவட்ட தி.மு.க. செயலாளர் எம்.ஆர்.கே. பன்னீர்செல்வம் அறிவித்துள்ளார்.

அவரது அறிக்கை வருமாறு :-



முதலமைச்சர் கழக தலைவர் அவர்களின் ஆணைக்கிணங்க வருகின்ற 1.8.2025 வெள்ளிக்கிழமை அன்று காலை 10.00 மணியளவில் கடலூர் மங்கையர்க்கரசி திருமண மண்டபத்தில் கடலூர் கிழக்கு மாவட்ட தி.மு.க. வழக்கறிஞர் அணி மற்றும் பாண்டிச்சேரி திருக வழக்கறிஞர் அணியின் பயிற்சி பாசறைக் கூட்டம் நடைபெற உள்ளது.

இக்கூட்டத்தில் கழக சட்டத்துறை செயலாளர் மூத்த வழக்கறிஞர் என்.ஆர். இளங்கோ எம்.பி கலந்துகொண்டு 2026 ஆம் ஆண்டு நடைபெற உள்ள சட்டமன்ற தேர்தல் சம்பந்தமாக கழக வழக்கறிஞர் அணி நிர்வாகிகள் மற்றும் மண்டல நிலை ஒருங்கிணைப்பாளர் (DLC), கழக மாவட்ட நிலை ஒருங்கிணைப்பாளர் (DLC), சட்டமன்ற தொகுதி ஒருங்கிணைப்பாளர்கள் (CLC), கழக ஒன்றிய நிலை ஒருங்கிணைப்பாளர் (ULC), கழக நகரம் / பேரூர் நிலை ஒருங்கிணைப்பாளர் (TLC), கழகப் பகுதி நிலை ஒருங்கிணைப்பாளர் (DivLC), முன்னணி (அ) முதல் நிலை ஒருங்கிணைப்பாளர் (FLC) மற்றும் கடலூர் கிழக்கு மாவட்டத்தை சேர்ந்த மாநில, மாவட்ட கழக நிர்வாகிகள், மாநகர, ஒன்றிய, நகர, பகுதி, பேரூர் கழக செயலாளர்கள், முன்னாள், இந்நாள் சட்டமன்ற, நாடாளுமன்ற உறுப்பினர்கள் மற்றும் கழக வழக்கறிஞர்கள் அனைவரும் தவறாமல் கொள்ளுமாறு அன்புடன் கேட்டுக்கொள்கிறேன்.

இவ்வாறு அமைச்சர் எம்.ஆர்.கே. பன்னீர்செல்வம் குறிப்பிட்டுள்ளார்.

மூத்த குடிமக்களுக்கான 'ஆயுஸ்மான்'

மக்கள் சுகாதாரத் திட்டம், தமிழ் நாட்டில் முறையாகச் செயல்படுத்தப்படுகிறதா?

மக்களவையில் - டாக்டர் எஸ்.ஜெகதிரட்சகன் கேள்வி!

புதுதெல்லி, ஜூலை 29- திராவிட முன்னேற்றக் கழக, அரக்கோணம் நாடாளுமன்ற உறுப்பினர், டாக்டர் எஸ். ஜெகதிரட்சகன் அவர்கள் 25 ஜூலை 2025 அன்று மக்களவையில், 70 வயதிற்கு மேற்பட்ட மூத்த குடிமக்களுக்கான ஆயுஸ்மான் பாரத் பிரதம மந்திரி மக்கள் சுகாதாரத் திட்டம், தமிழ்நாட்டில் முறையாகச் செயல்படுத்தப்படுகிறதா? என்றும், மத்திய அரசின் சுகாதாரத் திட்டத்தின் பயனாளிகளும் ஆயுஸ்மான் திட்டத்தின்



சேர இயலுமா? என்றும், இதற்கான நிதி ஒதுக்கீடு விவரங்களை தெரிவிக்க இயலுமா? என்றும், ஒன்றிய அரசின் சுகாதாரத் துறை இணையமைச்சர் பிரதாப் ராவ் ஜாதவிடம் விரிவான கேள்வியை

எழுப்பினார். ஒன்றிய அரசின் சுகாதாரத் துறை இணையமைச்சர் அளித்த பதில் பின்வருமாறு :-

எழுபது வயதிற்கும் மேற்பட்ட 17 இலட்சத்திற்கும் அதிகமான, மூத்த குடிமக்களுக்கு, தமிழ்நாட்டில், ஆயுஸ்மான் வந்தனா அட்டைகள் வழங்கப்பட்டுள்ளது என்றும் மத்திய அரசின் சுகாதாரத் திட்டம் பயனாளிகள், தேவைப்பட்டால் இந்த புதிய திட்டத்திற்கு தங்கள் பெயரை மாற்றிக் கொள்ளலாம் என்றும், ஆனால் ஏதாவது

ஒரு திட்டத்தில் தான் மூத்த குடிமக்கள் சேர இயலும்,

மேலும், கடந்த இரண்டு ஆண்டுகளுக்கு கான மூத்த குடிமக்கள் சுகாதாரத் திட்டத்திற்கு தமிழ் நாட்டிற்கென ரூபாய் 2165 கோடிகள் நிதி ஒதுக்கீடு செய்யப்பட்டுள்ளது. தேவைக்கேற்ப, தேசிய சுகாதார ஆணையம் மாநிலங்களுக்கு தேவையான நிதி ஒதுக்கீடு செய்யும்.

இவ்வாறு ஒன்றிய அமைச்சர் பதிலளித்துள்ளார்.

தமிழ்நாடு செய்தித்தாள் காகித நிறுவனத்தின்

புதிய வகை காகிதம் அறிமுகம்! வாடிக்கையாளர் சந்திப்புக் கூட்டம்!



பள்ளிக்வித்துறை அமைச்சர் அன்பில் மகேஷ் பொய்யாமொழி திருச்சிராப்பள்ளி மாவட்டம், திருவெறும்புர வட்டம், கூரியூரில் கட்டப்பட்டு வரும் ஜல்லிக்கட்டு மைதான கட்டுமான பணிகளை பார்வையிட்டு, ஆய்வு மேற்கொண்டார். இந்நிகழ்வில் மாவட்ட ஆட்சித்தலைவர் வே.சுபரணன், மாவட்ட வருவாய் அலுவலர் ர.ராஜலட்சுமி, திருச்சிராப்பள்ளி வருவாய் கோட்டாட்சியர் அருள், ஒன்றிய கழகச் செயலாளர் கங்காதரன் மற்றும் அரசு அலுவலர்கள், பொதுமக்கள் உள்ளிட்ட பலர் கலந்து கொண்டனர்.

கிருஷ்ணகிரி கிழக்கு மாவட்டம், மத்தூர் ஒன்றியம் களப்பதி ஊராட்சி மற்றும் ஊத்தங்கரை கார்ப்பட்டு ஆகிய இடங்களில் நடைபெற்று "உங்களுடன் எப்போதும்" திட்ட முகாமில், துறை வாரியாக அரசுக்கள் அமைத்து பொதுமக்களிடம் மனுக்கள் பெற்று கணினியில் பதிவேற்றம் செய்யும் பணிகளையும் அமைக்கப்பட்ட மருத்துவ முகாமில், பொதுமக்களுக்கு வழங்கப்பட்ட மருத்துவ சிகிச்சைகளையும், உரிய நபர்களுக்கு சான்றிதழ்களையும் கிருஷ்ணகிரி கிழக்கு மாவட்டச் செயலாளர் தே.மதியழகன் எம்.எல்.ஏ. வழங்கினார். இந்நிகழ்ச்சியில் மாவட்ட அமைத் தலைவர் நாகராஜ், மாநில மகநிர் ஆணைக்குழு உறுப்பினர் மாலுதி நாராயணசாமி, மாவட்ட துணைச் செயலாளர் சந்திரன், பொருளாளர் கதிரவன், தலைமைச் செயற்குழு உறுப்பினர் செந்தில், பொதுக்குழு உறுப்பினர் நாகராசன், ஒன்றியச் செயலாளர்கள் குணசெவந்திரசு, நரசிம்மன், குமரேசன், எக்ஸ்சல்வம், ரஜினி செல்வம் மற்றும் பலர் கலந்துகொண்டனர்.



சென்னை, ஜூலை 29 - தமிழ்நாடு செய்தித்தாள் காகித நிறுவனம் ஆசியாவில் காகித தயாரிப்பில் ஒரு முன்னணி நிறுவனமாக செயல்பட்டு வருகிறது. தொழில்நுட்ப முன்னேற்றம் மற்றும் சுற்றுச்சூழலுக்கு உகந்த முறைகளில் பல புதுமைகளை பயன்படுத்தி பல்வேறு வகையான காகிதங்களை தயாரித்து வருகிறது.

இந்நிலையில், டிஎன்பிஎஸ் நிறுவனத்தின் தலைவர் மற்றும் மேலாண்மை இயக்குநர் முனைவர் சந்திப் சாக்சேனா, கருதல் தலைமைச் செயலாளர், மேற்படுத்தப்பட்ட டிஎன்பிஎஸ் காப்பியர் காகிதத்தை 21.07.2025 திங்கட்கிழமை அன்று திருச்சியில் வெளியிட்டார். பின்னர் காகிதத் தயாரிப்பில் ஒரு புதிய மயில் கல்லாக அச்சு மற்றும் எழுத்துவத்

கான 'VIVID PRINT' (56 GSM) எனும் புதிய வகை காகிதம் 22.07.2025 (செவ்வாய்க்கிழமை) அன்று சிவகாசியில் நடந்த நிகழ்வில் வெளியிடப்பட்டது. மதுரைமியும் 23.07.2025 அன்று புதிய காகித வகைகளை அறிமுகம் செய்யும் நிகழ்ச்சி நடைபெற்றது.

இதைத் தொடர்ந்து, சென்னை, ஹப்ளில் ஹோட்டலில், நடைபெற்ற வாடிக்கையாளர்கள் சந்திப்புக் கூட்டம் நடைபெற்றது. இந்நிகழ்வில் முனைவர் சந்திப் சாக்சேனா, தலைவர் மற்றும் மேலாண்மை இயக்குநர், கருதல் தலைமைச் செயலாளர் ஆறிய சிறப்புற வருமாறு:-

தமிழ்நாடு செய்தித்தாள் காகித நிறுவனம் டிஎன்பிஎல், கடந்த 40 ஆண்டுகளுக்கும் மேலாக, காகிதம்

மற்றும் அதனுடன் தொடர்புடைய அனைத்து வகையான தயாரிப்புகளையும் உற்பத்தி செய்து வரும் தனித்துவமான அரசு நிறுவனமாக ஒருகாலத்தில், இந்தியாவில் இருந்த பல காகித நிறுவனங்கள் தற்போது செயல்பாட்டில் இல்லை. ஆனால், டிஎன்பிஎல் மட்டுமே என்றும் ஒளிரும் நட்சத்திரமாக திகழ்கிறது.

இன்று, 60க்கும் மேற்பட்ட நாடுகளுக்கு டிஎன்பிஎல் காகிதங்கள் ஏற்றுமதி செய்யப்படுகின்றன என்பது மிகுந்த பெருமை அளிக்கிறது. அதற்கு காரணம் டிஎன்பிஎல்லின் உலக தரம், ஆனால், நாளை சந்தையின் தேவை மாறலாம். அதை உணர்நாங்கள் வாடிக்கையாளர்களுடன் நேரடி தொடர்பை வலுப்படுத்த விரும்புகிறோம். வாடிக்கையாளர்களே எங்கள் வியாபாரத்தில் முக்கிய பங்களிகள். உங்கள் கருத்துகள், குறைகள் மற்றும் ஆலோசனைகள் எங்களுக்கு மிக முக்கியம். அவைகள் எங்களை முன்னேற்றும் சக்தி. எங்கள் தயாரிப்புகள், சந்தைத் தேவையை பூர்த்தி செய்யும் வகையில் தொடர்ந்து மேம்படுத்தப்பட வேண்டும் என்பதே எங்களின் முழு மையான நோக்கம்.

இவ்வாறு அவர் பேசினார். இந்நிகழ்வில் டிஎன்பிஎல் செயல் இயக்குநர் (இயக்கம்), முதன்மை பொது மேலாளர்கள், பொது மேலாளர்கள், அங்கீகரிக்கப்பட்ட டீலர்கள், வாடிக்கையாளர்கள், அச்சு உரிமையாளர்கள் மற்றும் அனைத்து பிரிவினரும் கலந்து கொண்டனர்.



தருமபுரி அரசு கலைக்கல்லூரியில் மாவட்ட நிர்வாகம், மாவட்ட வேலைவாய்ப்பு மற்றும் தொழில்நெறி வழிகாட்டும் மையம் இணைந்து நடத்திய மாபெரும் தயாரிப்புத் துறை வேலைவாய்ப்பு முகாமினை மாவட்ட ஆட்சித்தலைவர் ரெ.சதீஸ் மற்றும் தருமபுரி நாடாளுமன்ற உறுப்பினர், கிழக்கு மாவட்ட பொறுப்பாளர் ஆ.மணி ஆகியோர் தொடங்கி வைத்தனர். உடன் சட்டமன்ற உறுப்பினர்கள் வெங்கடேஸ்வரன், ஜி.கே.மணி, ஆ.கேவிந்தசாமி, மண்டல வேலைவாய்ப்புத் துறை இணை இயக்குநர் திருமதி.பெ.கவிதா, தருமபுரி நகர்மன்ற தலைவர் திருமதி.லட்சுமி நாட்டான் மாது, மாவட்ட வேலைவாய்ப்பு அலுவலர் திருமதி.ம.தீபா மற்றும் அரசு அலுவலர்கள் உள்ளனர்.